

संख्या-5/1/2018-सी.पी.आई.

भारत सरकार

श्रम एवं रोजगार मंत्रालय

श्रम ब्यूरो

‘क्लेरेमोंट’, शिमला-171 004

दिनांक : 28 फरवरी, 2018

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता मूल्य सूचकांक - जनवरी, 2018

जनवरी, 2018 का औद्योगिक श्रमिकों के लिए अखिल-भारत उपभोक्ता मूल्य सूचकांक 2 अंक बढ़कर 288 (दो सौ अठासी) अंक के स्तर पर संकलित हुआ। सूचकांक में दिसम्बर एवं जनवरी, 2018 के बीच 0.70 प्रतिशत की वृद्धि रही जो पिछले वर्ष इन्हीं दो महीनों के बीच (-) 0.36 प्रतिशत थी।

सूचकांक में दर्ज वृद्धि में सर्वाधिक योगदान मकान-किराया समूह का रहा जिसने कुल बदलाव को (+) 3.99 बिंदु प्रतिशतता से प्रभावित किया। मदों में बकरे का मांस, पोल्ट्री (चिकन), चाय (तैयार), पान पत्ता, डॉक्टर फीस, दवाई (एलोपैथी), सिनेमा प्रभार, बस किराया, पेट्रोल, फूल/फूल मालाएं, इत्यादि सूचकांक को बढ़ाने में सहायक रहे। इसके विपरीत, चावल, गेहूँ एवं गेहूँ आटा, चना दाल, अण्डे (मुर्गी), मछली ताजा, प्याज, बैंगन, बंद गोभी, गाजर, फूल गोभी, फ्रेंचबीन, लौकी, पालक, मटर, आलू, मूली, टमाटर, चीनी, इत्यादि ने सूचकांक में वृद्धि को नियंत्रित करने का प्रयास किया।

सी.पी.आई.-आई.डब्ल्यू पर आधारित मुद्रास्फीति दर पिछले महीने के 4.00 प्रतिशत तथा गत वर्ष के जनवरी माह के 1.86 प्रतिशत की तुलना में इस माह 5.11 प्रतिशत रही। वैसे ही, खाद्य-स्फीति दर पिछले माह के 4.32 प्रतिशत एवं एक वर्ष पूर्व इसी माह के 0.34 प्रतिशत की तुलना में 3.36 प्रतिशत रही।

केन्द्र-स्तर पर, नासिक के सूचकांक में (16 अंक प्रत्येक) की अधिकतम वृद्धि रही जिसके बाद नगपुर (11 अंक), पुना, लखनऊ और गोवा (10 अंक प्रत्येक), कोडर्मा और अमृतसर (9 अंक प्रत्येक) एवं कुनूर, आगरा और चंडीगढ़ (8 अंक प्रत्येक) रहे। अन्य में, 3 केन्द्रों में 7 अंक, 1 केन्द्र में 6 अंक, 5 केन्द्रों में 5 अंक, 1 केन्द्र में 4 अंक, 6 केन्द्रों में 3 अंक, 7 केन्द्रों में 2 अंक तथा 8 केन्द्रों में 1 अंक की वृद्धि रही। इसके विपरीत, क्विलोन में अधिकतम (6 अंक) तथा सिलीगुड़ी और मदुरई में (5 अंक प्रत्येक) की कमी पाई गई। अन्य 3 केन्द्रों में 4 अंक, 7 केन्द्रों में 3 अंक, 8 केन्द्रों में 2 अंक तथा 10 केन्द्रों में 1 अंक की कमी रही। शेष 6 केन्द्रों के सूचकांक स्थिर रहे।

36 केन्द्रों के सूचकांक अखिल-भारतीय सूचकांक से ऊपर तथा 40 केन्द्रों के सूचकांक राष्ट्रीय औसत से नीचे रहे। वाराणसी और जबलपुर केन्द्रों का सूचकांक अखिल-भारत सूचकांक के समकक्ष रहा।

सी.पी.आई.-आई.डब्ल्यू की आगामी कड़ी फरवरी, 2018 माह के लिए दिन बुधवार, मार्च 28, 2018 को जारी की जाएगी। यह कार्यालय की वेबसाइट www.labourbureaunew.gov.in पर भी उपलब्ध रहेगा।

(अनिल कुमार नेगी)
उप निदेशक